



گورنر KATHY HOCHUL

فوری ریلیز کے لیے: 26/8/2024

خواتین کے یوم مساوات کے موقع پر، گورنر HOCHUL نے خواتین کے صحت کے وسائل کو وسعت دینے والی قانون سازی پر دستخط کر دیے

S.6146-A/A.5729-A صحت کے تجارتی بیمہ کنندگان کو پابند بنا رہا ہے کہ وہ چھاتیوں کی تعمیر نو کرنے والی سرجری کے جزو کے طور پر کسی معالج کے ذریعہ ٹیٹو بنوانے کے لیے کوریج فراہم کریں

S.5910-B/A.4060-A پبلک کالجوں اور یونیورسٹیوں میں ماہواری سے متعلقہ مصنوعات کی دستیابی لازمی قرار دے رہا ہے

خواتین کے یوم مساوات کے اعلامیے کا مکمل متن [یہاں](#) دستیاب ہے اور ریاستی عمارات پر جامنی اور سنہری روشنیوں سے چراغاں کیا جائے گا

خواتین کے یوم مساوات پر گورنر Hochul کا پیغام [یہاں](#) دیکھیں

خواتین کے یوم مساوات کا جشن منانے کے لئے گورنر Kathy Hochul نے آج خواتین کی صحت کی خدمات کے لئے وسائل کو وسعت دینے والی قانون سازی پر دستخط کیے۔ قانون سازی S.6146-A/A.5729-A صحت کے تجارتی بیمہ کنندگان کو پابند بنا رہی ہے کہ وہ چھاتیوں کی تعمیر نو کرنے والی سرجری کے جزو کے طور پر کسی معالج کے ذریعہ ٹیٹو بنوانے کے لیے کوریج فراہم کریں۔ قانون سازی S.5910-B/A.4060-A پبلک کالجوں اور یونیورسٹیوں میں ماہواری سے متعلقہ مصنوعات کی دستیابی لازمی قرار دے رہی ہے۔ گورنر Hochul نے ایک [اعلامیہ](#) بھی جاری کیا جس میں 26 اگست، 2024 کو خواتین کا یوم مساوات نامزد کیا گیا ہے اور ساتھ ہی یہ اعلان بھی کیا گیا ہے کہ ریاست کی 13 عمارتوں پر آج رات یعنی 26 اگست کو جامنی اور سنہری روشنیوں سے چراغاں کیا جائے گا۔ گورنر Hochul کا ویڈیو پیغام [یہاں](#) دیکھا جا سکتا ہے۔

"خواتین مساوی حقوق کی جنگ میں بہت آگے تو بڑھ چکی ہیں، تاہم ابھی بہت کچھ کرنا باقی ہے،" گورنر Hochul نے کہا۔ "نیو یارک خواتین کے حقوق کی حفاظت کرنے اور انہیں وسعت دینے میں ہمیشہ رہنما کا کردار ادا کرتا رہے گا۔ اس عظیم ریاست کی گورنر کی حیثیت میں خدمات انجام دینے والی پہلی خاتون کے طور پر، میں خواتین کی مساوات اور تولیدی صحت کی نگہداشت کی چیمپئن بننا جاری رکھوں گی۔"

قانون سازی S.6146-A/A.5729-A صحت کے تجارتی بیمہ کنندگان کو پابند بنا رہی ہے کہ وہ چھاتیوں کی تعمیر نو کرنے والی سرجری کے جزو کے طور پر کسی معالج کے ذریعہ ٹیٹو بنوانے کے لیے کوریج فراہم کریں اگر وہ ٹیٹوننگ کسی معالج یا صحت کی دیکھ بھال کرنے والے کسی دیگر پریکٹیشنر نے اپنے دائرہ کار کے اندر رہتے ہوئے انجام دی ہو۔

ریاستی سینیٹر Cordell Cleare نے کہا، "چھاتی کے کینسر اور متعلقہ علاج کے تباہ کن اثرات کے خلاف لڑنا بذات خود ایک بہت مشکل مرحلہ ہے۔ لیکن اس میں جسمانی تبدیلیوں سمیت دماغ اور جسم پر دباؤ جیسے دیگر عوامل بھی شامل ہو جاتے ہیں۔ یہ بل چھاتی کے کینسر سے صحتیاب ہونے والی خواتین کی مدد و معاونت کرے گا جو چھاتی

کی تعمیر نو کا تجربہ کر رہی ہیں اور ساتھ ہی انہیں اپنا پورا سراپا محسوس کرنے اور مکمل نظر آنے میں مدد بھی دے گا۔ میں گورنر Hochul کی شکرگزار ہوں کہ انہوں نے اس انتہائی اہم بل پر دستخط کر دیے، جس سے اس مشکل وقت سے گزرنے والی ہماری خواتین کو جسمانی، ذہنی اور جذباتی طور پر صحت یاب ہونے میں بہت مدد ملے گی۔"

قانون سازی S.5910-B/A.4060-A پبلک کالجوں اور یونیورسٹیوں میں ماہواری سے متعلقہ مصنوعات کی دستیابی لازمی قرار دے رہی ہے۔

ریاستی سینیٹر **Michelle Hinchey** نے کہا، "حیض سے متعلقہ مصنوعات صحت کی بنیادی ضروریات میں سے ہیں، اور کسی بھی خاتون کو صرف اس وجہ سے اسکول، دفتر یا زندگی میں پیچھے نہیں رہنا چاہیے کہ وہ ان مصنوعات تک رسائی حاصل نہیں کر سکتیں۔ مجھے بے انتہا خوشی اور فخر ہے کہ SUNY اور CUNY کے سبھی ریسیٹ رومز میں ماہواری کی مصنوعات مفت دستیاب کرنے کو لازمی قرار دینے والے ہمارے بل کو قانون بنانے کے لئے دستخط کر دیے گئے ہیں۔ یہ قانون سازی حیض کی غربت کا خاتمہ کرنے، مالی تناؤ ختم کرنے اور اس بدگمانی کو دھونے والی ہماری لڑائی میں ایک بہت بڑا قدم ہے جو اکثر ماہواری کے معاملات میں ذہنوں میں ہوتی ہے، اور اس سے ہمیں ماہواری کے ایام کا سامنا کرنے والی خواتین کو حقیقی مساوات اور وقار کے قریب لانے میں بہت مدد ملے گی۔ میں اس یوم مساوات پر اس اہم ترین قانون پر دستخط کرنے پر گورنر Hochul اور ہیلتھ چیئر رکن اسمبلی **Amy Paulin** کا بہت بہت شکریہ ادا کرتی ہوں کہ انہوں نے میرے ساتھ مل کر اس مسئلے کو حل کرنے کے لئے کام کیا۔"

رکن اسمبلی **Amy Paulin** نے کہا، "آج گورنر Hochul نے خواتین کی صحت کی نگہداشت میں ایک بہت بڑی پیشرفت کی ہے۔ چھاتی کے کینسر سے صحتیاب ہونے والی خواتین کے لیے چھاتیوں کی دوبارہ تعمیر کے عمل کے ایک جزو کے طور پر چھاتی کی ٹیٹوننگ کے لیے انشورنس کوریج لازمی قرار دینے کے ذریعے ہم یہ امر یقینی بنا رہے ہیں کہ خواتین کو نگہداشت کے اس مکمل اسپیکٹرم تک رسائی حاصل ہو جس کی انہیں ضرورت ہے اور جسکی وہ حقدار ہیں۔ یہ صرف کاسمیٹکس سے متعلقہ کوئی معاملہ نہیں ہے - بلکہ یہ جسمانی اور جذباتی طور پر ایک مشکل تجربے کے بعد صحتیاب ہونے والی خواتین کو اپنا سراپا پھر سے مکمل محسوس کرنے میں مدد کرنے کے بارے میں ہے۔ ہم نے یہ بھی لازمی قرار دیا ہے کہ پبلک کالجز اور یونیورسٹیاں اپنے کیمپسز کے بیت الخلاء میں ماہواری کی مفت مصنوعات فراہم کریں، اور یہ حیض کی غربت سے نمٹنے کی جانب ایک بڑا اور اہم قدم ثابت ہوگا۔ میں ان بلوں پر دستخط کر کے انہیں قانون بنانے کے لئے گورنر Hochul کو خراج تحسین پیش کرتی ہوں اور انکے اس عزم مصمم پر بھی انکی معترف ہوں کہ انہوں نے نیو یارک میں خواتین کی صحت کی نگہداشت کے لئے اتنی وابستگی کا مظاہرہ کیا۔"

یہ بل سب سے پہلے 1971 میں نیو یارک کی نمائندہ **Bella Abzug** نے متعارف کروایا تھا اور 1973 میں امریکی کانگریس (U.S. Congress) نے اسے منظور کیا تھا، جبکہ 1920 میں 26 اگست کو 19ویں ترمیم کی اس سرٹیفیکیشن کا جشن منانے کے لئے خواتین کا یوم مساوات قرار دیا گیا تھا جس نے خواتین کو ووٹ کا حق دلایا۔

گورنر Hochul نے یہ ہدایات بھی جاری کی ہیں کہ آج رات یعنی 26 اگست کو ریاستی عمارات پر خواتین کے یوم مساوات کے اعزاز میں ارغوانی اور سنہرے رنگوں والی روشنیوں سے چراغاں کیا جائے۔

مندرجہ ذیل 13 عمارات پر آج رات چراغاں کیا جائے گا۔

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ

- ایمپائر سٹیٹ پلازہ
- نیاگرا فالز
- "فرینکلن ڈی روزویلٹ" مڈ-ہڈسن برج
- البانی انٹرنیشنل ایئرپورٹ گیٹ وے
- ایری کینال پر فیئرپورٹ لفٹ پل
- ماننیہان ٹرین ہال
- ہڈسن ریاستی تاریخی پارک کے اوپر پیدل چلنے کا راستہ

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)